

اونٹیریو میں خواتین کے لیے فیملی لاء



تمام خواتین۔ ایک فیملی لاء۔
اپنے حقوق جانیں

flew Family Law
Education for Women
Women's Right to Know

fodf Femmes ontariennes et
droit de la famille
Le droit de savoir

نگرانی اور ملاقات

اس کتابچے کا مقصد آپکو قانونی مسائل کی بنیادی سوجھ بوجھ فراہم کرنا ہے۔ یہ کسی انفرادی قانونی مشورے یا معاونت کی متبادل نہیں ہے۔ اگر آپ قانونی مسائل سے دوچار ہیں تو اپنے حقوق کی حفاظت کے لیے جلد از جلد قانونی مشورہ حاصل کیجئے۔ فیملی لا وکیل تلاش کرنے اور اسکی ادائیگی کے لیے ہمارے کتابچے ”فائڈنگ ہیپ وڈ یور فیملی لا پرابلم“ دیکھئے ہماری ویب سائٹ پر www.onefamilylaw.ca۔

کینیڈا میں قانون کہتا ہے کہ بچوں کی پرورش کیلئے دونوں والدین کے یکساں حقوق ہیں اور ایسے فیصلے کرنے کے متعلق کہ بچے کی نگہداشت کیسے کی جائے۔

اگر آپ اور آپکے بچے کا دوسرا باپ/ماں اکٹھے نہیں رہتے تو آپ کو لازماً اپنے بچے کی روزمرہ زندگی کے متعلق منصوبے بنانا چاہیے اور آپکا بچہ کہاں رہے گا۔ آپ یہ انتظامات وکلاء کی مدد یا بلا مدد بھی کر سکتے ہیں۔

اگر آپ متفق نہیں ہو سکتے تو آپ دونوں میں سے کوئی ایک عدالت سے **نگرانی یا ملاقات کے حکم** کی درخواست کر سکتا ہے۔ آپ کو لازماً درخواست اس شہر یا قصبے میں دینی چاہیے جہاں آپ کا بچہ اکثر رہتا ہے۔ اگر ماں باپ میں سے کسی ایک کے حالات بہت زیادہ تبدیل ہو جائیں تو نگرانی یا ملاقات کے احکام بھی تبدیل ہو سکتے ہیں۔

نگرانی کیا ہے؟

نگرانی کا مطلب یہ نہیں ہے کہ بچہ کہاں رہتا ہے۔ وہ رہائش کھلاتی ہے۔ نگرانی کا مطلب وہ ماں/باپ ہے جو بچے کی زندگی سے متعلق فیصلے کرنے کا ذمہ دار ہے۔

نگرانی کی دو قسمیں ہیں:

1. اگر آپ کے پاس پوری نگرانی یا نگرانی ہے تو آپکو اپنے بچے کی زندگی کی ہر چیز کے بارے میں فیصلہ کرنے کا حق حاصل ہے۔ آپ خود ہی ایسی باتوں کے بارے میں فیصلے کرسکتے ہیں جیسے بچے کی صحت، تعلیم اور مذہبی تعلیم۔ اگر آپ کے پاس پوری نگرانی یا نگرانی ہے تو آپ کو کسٹوڈیل پیرنٹ کہا جاتا ہے۔ دوسرا باپ/ماں نان کسٹوڈیل پیرنٹ کھلاتا ہے۔

اگر آپ کے پاس پوری نگرانی ہے، تو عموماً دوسرے باپ/ماں کو آپکے کیے ہوئے فیصلوں کے بارے میں جاننے کا حق حاصل ہے، لیکن آپ کو فیصلے کرنے سے پہلے ان سے بات کرنا ضروری نہیں ہے۔

2. اگر آپ کے پاس مشترکہ نگرانی ہے، آپ اور بچے کے دوسرے باپ/ماں کو لازماً "بچے کی زندگی کے بارے میں بڑے فیصلوں کے لیے دونوں کو حصہ لینا چاہیے۔"

کبھی کبھار والدین کہتے ہیں کہ ان کے پاس مشترکہ نگرانی ہے۔ اسکا مطلب لازماً "یہ نہیں کہ آپ بچے کے فیصلوں میں بھی شراکت کرتے ہوں۔ اسکا مطلب ہے کہ بچہ رہنے کیلئے آپ میں سے ہر ایک کے ساتھ برابر وقت گزارتا ہے۔ اسے مشترکہ پرورش بھی کہا جاتا ہے۔"

جہاں بچے رہتے ہیں

بہت دفعہ بچے ماں/باپ میں سے ایک کی نسبت دوسرے کے ساتھ زیادہ وقت گزارتے ہیں۔ اگر ایسا ہے تو بچہ جس گھر میں زیادہ تر وقت گزارتا ہے وہ بچے کی پرائمری ریزیڈینس کہلاتی ہے۔ وہ ماں/باپ جو بچے کی زیادہ تر نگہداشت کرتا ہے وہ پرائمری کیئر گور کہلاتا ہے۔ عدالتیں عموماً یہ فیصلہ کرتی ہیں کہ بچوں کو اس ماں/باپ کے ساتھ رہنا چاہئے جو علیحدگی سے پہلے اور بعد میں پرائمری کیئر گور تھا۔

ملاقات کیا ہے؟

بہت دفعہ عدالتیں اس بات پر یقین رکھتی ہیں کہ یہ بچے کے بہترین فائدوں کیلئے ہے کہ جسقدر ممکن ہوسکے دونوں والدین سے میل جول رہے۔ اگر کوئی بچہ اپنے ایک باپ/ماں کے ساتھ نہیں رہتا تو اس ماں/باپ کے پاس غالباً ”ابھی بچے کے ساتھ وقت گزارنے کا حق ہوگا۔ انکے پاس عموماً بچے کی صحت، بہتری اور تعلیم کے بارے میں جاننے کا حق بھی ہوگا۔ اسے ملاقات کہا جاتا ہے۔ یہاں تک کہ وہ والدین جنہوں نے بچوں کے ساتھ زیادہ وقت نہ گزارا ہو عموماً انہیں ملاقات مل جاتی ہے۔

اگر آپ آسانی اور دیانتداری سے بچے کے دوسرے ماں/باپ سے بات چیت کرسکتے ہیں تو آپ رسایی کے لیے ایک عام سا انتظام کرسکتے ہیں۔ اگر آپ کی دوسرے ماں/باپ کے ساتھ نہیں بنتی، یا رشتہ بے عزتی والا تھا، اس لیے بہتر یہی ہے کہ ملاقات کے انتظامات کیلئے عدالت میں جائیں۔

اگر آپ عدالت میں جاتے ہیں تو کیا توقع ہے

ملاقات کے احکام بہت سی مختلف قسموں کے ہیں۔ کچھ بہت جلد سمجھ میں آنے والے ہوتے ہیں جبکہ دوسرے بہت زیادہ خاص قسم کے ہوتے ہیں۔ ایک عدالتی حکم آپکو اور آپکے بچے کے ماں/باپ کو رسائی کے متعلق آپ سب کی ضرورت کی مناسبت سے انتظامات کرنے کی اجازت دے سکتا ہے۔ اسے ”درخواست پر معقول اور فیاض ملاقات“ کہا جاتا ہے۔ اگر بچے کے دوسرے باپ/ماں سے آپ کی نہیں بنتی تو اسکے لیے ایک حکم لینا بہتر ہے جو ملاقات کی ملاقاتوں کیلئے تاریخیں اور اوقات مقرر کرتا ہو۔ اس طرح آپ کو ہمیشہ دوسرے باپ/ماں سے رسائی کی ملاقاتوں کی کھول کر بات نہیں کرنی ہوگی۔

کبھی کبھار عدالت غالباً ”ایک بدلنا گوشوارہ مقرر کر سکتی ہے۔ اس کا مطلب ہے کہ پہلے پہل باپ/ماں کی ملاقات بہت کم ہوتی ہے، لیکن وقت کی ساتھ آہستہ آہستہ اس میں اضافہ ہوتا جاتا ہے۔ ایک بدلنا گوشوارہ بچے کو ملاقات والے باپ/ماں سے واقفیت اور اعتبار کرنے کا ایک موقع دیتا ہے۔ اگر آپ کے بچے نے ملاقات والے باپ/ماں کے ساتھ زیادہ وقت نہ گزارا ہو یا آپ اگر علیحدہ ہوئے تب آپکا بچہ بہت چھوٹا تھا تو عدالتیں غالباً ”بدلتے گوشوارے کا استعمال کر سکتی ہیں۔

اگر عدالت کو ملاقات والے باپ/ماں سے بچے کی حفاظت کے بارے میں شک ہو تو وہ زیر نگرانی ملاقات کا حکم دے سکتی ہے یا اگر ملاقات والے ماں/باپ نے بچے کے ساتھ اکٹھے زیادہ وقت نہیں گزارا ہو۔ اس کا مطلب یہ ہے کہ بچے کے ساتھ وہ باپ/ماں اکیلا نہیں ہو سکتا۔ وہ شخص جو ملاقاتوں کی نگرانی کرتا ہے وہ خاندان کا ایک شخص یا عدالت کا چنا ہوا کوئی اور شخص ہو سکتا ہے۔ نگرانی والی ملاقاتیں ایسی جگہوں پر بھی ہو سکتی ہیں جو سپروائزڈ ایکسس سینٹرز کہلاتی ہیں، جہاں کام کرنے والے ملاقاتوں کی نگرانی کرتے ہیں۔

اگر عدالت جھگڑے یا حفاظت کے متعلق فکرمند ہو تو زیر نگرانی ملاقات کا حکم بھی دے سکتی ہے جب آپ اور دوسرا ماں/باپ بچوں کو ایک دوسرے کو دینے کیلئے ملتے ہیں۔ زیر نگرانی ملاقاتیں، کسی ملاقاتی سینٹر میں ہوتی ہیں جہاں سٹاف آپ اور آپکے ساتھی درمیان بچوں کو تبدیل کرنے میں مدد کرے گا تا کہ آپ کا اور آپکے ساتھی کا ایک دوسرے سے کوئی رابطہ نہ ہو۔

بہت ہی کم صورتوں میں ماں/باپ کو بچے تک ملاقات سے انکار کیا جائے گا۔ یہ صرف اسی وقت ہوگا جب عدالت کو بچے کے اس باپ/ماں سے نقصان پہنچنے کا یقین ہو۔

نگرانی اور ملاقات کے احکام کی تعمیل کرنا

اگر آپ کے پاس نگرانی اور ملاقات کا معاہدہ یا حکم ہے تو آپ کو لازماً اس پر عمل کرنا چاہئے۔ آپ یا بچوں کا دوسرا باپ/ماں نگرانی کا حکم نافذ کرنے کی خاطر پولیس سے مدد کیلئے کہہ سکتے ہیں۔ اگر آپ بچوں کے دوسرے باپ/ماں کو انہیں ملنے کی اجازت نہیں دیتے جیسا کہ حکم میں کہا گیا ہے تو وہ عدالت سے پوچھ سکتا ہے کہ بچوں کی نگرانی اسے دے دی جائے۔ اگر آپ کو بچوں کی حفاظت کا ڈر ہے تو قانون آپ کو واقعی ملاقات کیلئے انکار کرنے کی اجازت دیتا ہے۔ اگر آپ ملاقات سے انکار کر دیں تو فوراً قانونی مدد حاصل کیجئے۔

کبھی کبھار کوئی باپ/ماں رسائی کے لیے لڑے گا اور پھر حکم دیئے گئے رسائی کے وقت کے دوران بچوں سے ملنے نہیں آئے گا۔ یہ بچوں کے لیے پریشانی کی وجہ ہو سکتا ہے لیکن، بدقسمتی سے قانون میں ایسا کچھ نہیں ہے جو ملاقات والے والدین کو انکا وقت استعمال کرنے پر مجبور کرے۔ اگر ایسا باقاعدگی سے ہو رہا ہے، تو تمام چھوٹی ہوئی یا مختصر کی گئی ملاقاتوں کا حساب رکھیئے۔ آپ شاید ان معلومات کو عدالت واپس جانے کی خاطر ملاقات کے حکم کو تبدیل کروانے کے لیے استعمال کرنے کے قابل ہو سکتے ہیں۔

عدالتیں نگرانی اور ملاقات کے متعلق فیصلہ کیسے کرتی ہیں؟

عدالتیں جب نگرانی اور ملاقات کے بارے میں فیصلے کرتی ہیں تو انہیں لازماً بچوں کے بہترین فائدوں پر توجہ دینی چاہیے۔ یہ نہایت صحیح قانونی تعریف ہے۔ دیکھیے عدالت کیا دیکھتی ہے:

- کیا گھر میں کوئی بدسلوکی ہوتی رہی ہے؟
- بچے اور ہر باپ/ماں کے درمیان تعلق کسقدر پیار بھرا ہے؟
- بچے اور ہر باپ/ماں، جو نگرانی چاہتا ہے، کے درمیان جذباتی بندھن کس قدر مضبوط ہے؟
- بچہ ایک اچھے ماحول میں کتنے عرصے تک رہا ہے؟
- ہر باپ/ماں کے پاس بچے کی دیکھ بھال اور پرورش کے لئے کیا منصوبے ہیں؟
- ہر شخص کس قدر بہتر پرورش کرسکتا ہے؟
- بچہ کیا چاہتا ہے؟

فیملی لاء کی عدالتیں اس پر بھی غور کرتی ہیں کہ کیا انتظامات پہلے سے موجود ہیں۔ اس کو 'سٹیٹس کوو' کہا جاتا ہے۔ اگر بچے کے رہنے کا انتظام ٹھیک طریقے سے چل رہا ہے تو عدالت عموماً کوئی بڑی تبدیلیاں نہیں کرے گی۔

صرف والدین ہی وہ لوگ نہیں ہیں جو نگرانی اور ملاقات کی درخواست کر سکتے ہیں۔ قانون کہتا ہے کہ کوئی بھی شخص درخواست کر سکتا ہے۔ کنبے کے اکثر دوسرے لوگ جیسے دادا/دادی، نانا/نانی، سوتیلے والدین، یا خالہ/پھوپھی/امانی/اچھی، عدالت سے درخواست کر سکتے ہیں۔ کچھ فرق نہیں پڑتا کہ درخواست دہندہ کون ہے، عدالت بچے کے بہترین مفادات کو مد نظر رکھے گی۔

بچوں کے ساتھ کہیں چلے جانا

جب دونوں والدین اکٹھے نہیں رہتے تو ایک مشکل معاملہ جو اکثر اٹھتا ہے کہ آیا وہ ماں/باپ جسکے ساتھ بچے رہتے ہیں، وہ بچوں کو اس شہر سے باہر لے جا سکتا ہے یا کچھ معاملات میں یہاں تک کہ صوبے یا ملک سے باہر لے جا سکتا ہے۔ آپ شاید سہارے کے لیے خاندان کے دیگر لوگوں سے نزدیک یا ملازمت کے بہتر موقع کیلئے منتقل ہونا چاہیں گے۔ ایسا کرنا شاید آپکے بچوں کے دوسرے باپ/ماں کو بچوں سے پابندی کے ساتھ ملنے میں مشکل پیدا کر دے۔ ایسا کرنے سے فاصلے پر منحصر خرچہ بھی شائد ایک مسئلہ بن سکتی ہے۔

بچوں سے متعلق تمام فیصلوں کی طرح، عدالت فیصلہ کرنے کیلئے جو کسوٹی استعمال کرے گی کہ کچھ کرنے کی اجازت دینا نہ دینا بچوں کے بہترین فائدوں میں ہے۔ اگر آپ کو بچوں کے ساتھ کیں جانے کی اجازت دی جاتی ہے تو عدالت شاید ملاقات والے باپ/ماں کے ساتھ لمبی ملاقاتوں کی گنجائش کیلئے ملاقات کے انتظامات تبدیل کر دے، یا یہ آپ کی خرچہ سے ملنے والی رقم میں کمی کر دے کیونکہ دوسرے باپ/ماں کے ملاقات سے جڑے مہنگے سفری خرچے ہیں۔

بچوں کے ساتھ سفر کرنا

بہت معاملات میں کوئی ایک باپ/ماں بچے کو اسکے دوسرے باپ/ماں کی اجازت کے بغیر کینیڈا سے باہر نہیں لے جاسکتا۔ اگر آپ اپنے بچوں کے ساتھ سفر کرتے ہیں تو آپ کے پاس دوسرے باپ/ماں کی جانب سے نگرانی کا حکم اور ایک خط ہونا چاہیے جو بچوں کو کینیڈا چھوڑنے کی اجازت دیتا ہے۔ یہ خط کسی وکیل سے تصدیق شدہ ہونا چاہیے۔ جب آپ سرحد پار کریں گے تو توقع کیجئے کہ سرحدی محافظ آپ سے ثبوت مانگیں گے کہ بچوں کے دوسرے باپ/ماں کو سفر کے بارے میں علم ہے اور وہ انہیں ملک چھوڑنے کی اجازت پر راضی ہے۔

بچے کو چرا کر لے جانا

کبھی کبھار ایک باپ/ماں بچوں کو دوسرے باپ/ماں کی اجازت کے بغیر کینیڈا سے باہر لے جاتا ہے۔ یہ بڑا سنگین ہے، کیونکہ بچے ایک دفعہ کینیڈا چھوڑ دیں تو بچوں کو واپس لانا مشکل ہو سکتا ہے۔ اس کو بچے کا اغوا کہا جاتا ہے۔ بچے کو چران کینیڈا میں ایک سنگین جرم ہے۔

کوئی ایسا طریقہ نہیں ہے جس سے پکا یقین ہو کہ آپ کے بچے کبھی بھی غیر قانونی طور پر کینیڈا نہیں چھوڑیں گے، لیکن چند چیزیں ہیں جو آپ اپنے بچوں کو محفوظ رکھنے میں مدد کیلئے کر سکتے ہیں۔ اس بات یقینی کر لیں کہ نگرانی کا حکم یا معاہدہ:

- جس قدر ممکن ہوسکے اسی قدر صاف اور کھول کر لکھا ہو
- خاص طور پر کہتا ہو کہ کہ بچے کینیڈا سے باہر سفر نہیں کر سکتے۔

یہ حکم یہ بھی کہہ سکتا ہے کہ آپ یا عدالت کو لازماً ”بچوں کے پاسپورٹ یا ملاقت والے باپ/ماں کے پاسپورٹ رکھنا چاہیے۔“

پیگ کنونشن آن دا سول ایسیسیکٹس آف انٹرنیشنل چائلڈ ایڈکشن وہ بڑا قانون ہے جو شاید آپ کے بچوں کو واپس لانے میں مددگار ثابت ہو سکے۔ یہ 75 ممالک کا دستخط کیا ہوا ایک ملکوں کے درمیان معاہدہ ہے۔ جن ملکوں نے اس معاہدے پر دستخط کیئے ہیں وہ رضامند ہیں کہ وہ بچے جو غیر قانونی طور پر ایک ملک سے دوسرے ملک میں چلے گئے، ان بچوں کو تلاش کرنے اور واپس لانے کیلئے ایک دوسرے کے ساتھ مل کر کام کریں گے۔

اگر آپ کا بچہ کسی ایسے ملک میں لے جایا گیا ہے جس نے اس کنونشن پر دستخط نہیں کیئے ہیں تو آپ کے بچے کو کینیڈا واپس لانا مشکل تر ہوگا۔ اگر ایسا ہوتا ہے تو اس ملک کے قوانین استعمال کر کے آپ بچے کی نگرانی کیلئے لڑ سکتے ہیں۔ آپ اغوا کنندہ اور اسکے خاندان سے سمجھوتہ کرنے کی کوشش بھی کر سکتے ہیں۔

اور زیادہ معلومات کے لیے اسکے متعلق کہ ایک ملکوں کے درمیان بچے چرانے کی روک تھام کیسے کی جائے، تو انٹرنیشنل چائلڈ ایبڈکشنز، اے مینوئل فور پیرنٹس پڑھیے۔ یہ کتابچہ فارن افیئرز کینیڈا نے تیار کیا تھا۔ یہ بھی بتاتا ہے کہ اگر آپ کے بچے کو آپکی اجازت کے بغیر کینیڈا سے باہر لے جایا جائے تو آپ کو کیا کرنا چاہیے۔ آپ اس کی ایک کاپی فارن افیئرز کینیڈا سے منگوانے سکتے ہیں یا ہدایت نامہ آن لائن <http://www.voyage.gc.ca/> پر پڑھیں۔ "Children and Travel" پر کلک کیجئے اور پھر "Custody and Abduction" پر۔

اگر آپ کا بچہ کینیڈا سے باہر لے جایا گیا ہو تو کیا کرنا چاہیئے
اگر آپ خیال کرتے ہیں کہ آپ کا بچہ ملک سے باہر لے جایا گیا ہے تو آپ کو چاہیئے کہ:

- پولیس کو اسی وقت فون کریں۔ پولیس اُس ملک کے سرحدی محافظوں کو ہوشیار کا فون کرے گی جہاں شاید دوسرا باپ/ماں آپکے بچے کو لے جا سکتا ہے
- کونسلر افیئرز بیورو کو 1-800-267-6788 یا 1-800-387-3124 پر فوراً فون کیجئے۔ انکا دفتر دن کے 24 گھنٹے، ہفتے کے 7 دن کھلا رہتا ہے۔

اگر آپ اوتھیریٹی میں رہائش پذیر فرانسسیسی زبان بولنے والی عورت ہیں، تو آپ کے پاس فیملی لا کی عدالت میں فرانسسیسی زبان میں کارروائیوں کے حصول کا حق ہے۔ اپنے حقوق کے بارے میں مزید معلومات کے لیے، کسی وکیل سے رابطہ کیجئے، کمیونٹی لیگل کلنک سے، یا سپورٹ لائن فیملیڈ پر 1-866-860-7082 ٹی ٹی وائی 1-877-336-2433۔


فرانسسیسی زبان میں خدمات حاصل کرنے کی مزید معلومات کے حصول کے لیے ہماری ویب سائٹ پر جائیے

www.undroitdefamille.ca یا www.onefamilylaw.ca

دستیاب فیملی لا کے موضوعات*

1. جھگڑے کا متبادل حل اور خاندانی قانون (URD 001)
2. بچوں کی حفاظت اور فیملی لا (URD 002)
3. بچوں کی امداد (URD 003)
4. مجرم اور فیملی لا (URD 004)
5. نگرانی اور ملاقات (URD 005)
6. گھریلو معاہدے (URD 006)
7. فیملی لا ثالثی (URD 007)
8. مہاجرین، پناہ گزین اور بلا حیثیت عورتوں کے فیملی لا کے مسائل (URD 008)
9. اپنے فیملی لا کے مسائل کیلئے مدد کی تلاش (URD 009)
10. فیملی لا میں جائداد کیسے تقسیم ہوتی ہے (URD 010)
11. شادی اور طلاق (URD 011)
12. زوجی خرچہ (URD 012)

* یہ کتابچہ متعدد انداز اور زبانوں میں دستیاب ہے۔ برائے مہربانی مزید معلومات کے لیے دیکھیے www.onefamilylaw.ca اپنے فیملی لا حقوق کو سمجھنے میں مدد کرنے کے لیے ہماری ویبسائٹ پر مزید مواد تلاش کر سکتے ہیں۔



flew Family Law
Education for Women
Women's Right to Know

fodf Femmes ontariennes et
droit de la famille
Le droit de savoir

Funded by / Financé par :
 Ontario

ان مواد میں جو نظریات پیش کیے گئے ہیں وہ ایف ایل ای ٹیلیو کے ہیں اور ضروری نہیں کہ وہ
صوبے کی عکاسی کرتے ہوں۔